


Asan Namaz

فطرت کبیر

Hafiz Muhammad Shehzeeb



عرض مؤلف

بِسْمِ اللّٰهِ الرَّحْمٰنِ الرَّحِیْمِ

مُحَمَّدٌ وَنُصَلِّیْ عَلٰی رَسُوْلِهِ الْکَرِیْمِ

چند سال قبل احقر نے ایک کتاب "آئینہ نماز" کے نام سے لکھی تھی جس میں کسی قدر تفصیل سے نماز کے ضروری مسائل اور فضائل بیان کئے تھے اس کے بعد ضرورت محسوس ہوئی کہ چھوٹے بچوں کے لئے نماز سکھانے والی ایک مختصر سی کتاب ہونی چاہیے جو نہایت سادہ آسان اور زبان میں ہو اور جو اسلامی مدارس و مکاتب نیز پرائمری اسکولوں میں داخل نصاب کی جا سکے اس ضرورت کے پیش نظر سالہ ہزار مرتب کیا ہے جو آئینہ نماز کا اختصار ہے جس میں اذکار نماز، ضروری مسائل، طریقہ وضو و غسل، ترکیب نماز رکعتیں، بیعتیں، سجدہ سہو، سجدہ تلاوت، نماز جمعہ، نماز جنازہ و عیدین وغیرہ بچوں کے سمجھانے کے طرز پر جمع کئے گئے ہیں۔ مسائل فقہ حنفی کی معتبر کتابوں سے اور احادیث مشکوٰۃ شریف سے لی گئی ہیں۔ ضرورت کا احساس کرتے ہوئے آخر میں چالیس دعائیں بھی مع ترجمہ لکھ دی ہیں جو حصن حصین اور مشکوٰۃ شریف سے ماخوذ ہیں امید ہے کہ مکاتب و مدارس کے منتظم اور اسکولوں کے ذمہ دار حضرات اس کتابچہ کو نصاب میں داخل کر کے مستحق اجر و ثواب ہوں گے۔ و یا اللہ التوفیق

المسلمین

محمد عاشق الہی بلند شہری غفرلہ

شوال ۱۳۸۶ھ ہجری

تقریظ

از مفتی اعظم پاکستان حضرت مولانا محمد شفیع صاحب مدظلہ

صدر دارالعلوم کراچی

الْحَمْدُ لِلَّهِ وَكَفَى وَسَلَامٌ عَلَىٰ عِبَادِهِ الَّذِينَ اصْطَفَىٰ

دارالعلوم کراچی کے زیر انتظام جب سے مکاتب قرآنی کا سلسلہ جاری کیا گیا اس وقت سے ضرورت محسوس کی جا رہی تھی کہ چھوٹے بچوں کے لئے نماز اور دعائیں سکھانے والی نماز کی کوئی ایسی کتاب ہو جو مستبر و مستند ہوتے ہوئے ضروری مسئلہ پر مشتمل ہو اور آسان زبان میں ہو اس ضرورت کے پیش نظر جناب مولانا محمد عاشق الہی صاحب بلند شہری استاد دارالعلوم کراچی نے یہ کتاب لکھی ہے جس میں ضروری مسائل آگئے ہیں۔ اور طرز بیان سادہ سیدھا ہے۔

اسی لیے مدارس و مکاتب کے منتظمین حضرات اس کو نصاب میں داخل کرنے کی طرف توجہ فرمائیں گے، یہ کتاب تجربہ سے مفید ثابت ہوئی ہے اور دارالعلوم کے مکاتب قرآنیہ میں بھی داخل نصاب ہے۔ اللہ جل شانہ مولف کو جزائے خیر عطا فرمائے۔

محمد شفیع

۴ رجب ۱۳۹۲ھ

بِسْمِ اللّٰهِ الرَّحْمٰنِ الرَّحِیْمِ
نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

— ایمان کا بیان —

پیارے بچو! ہمارے پیارے رسول حضرت محمد مصطفیٰ صلی اللہ
تعالیٰ علیہ وسلم نے فرمایا ہے کہ اسلام کی بنیاد پانچ چیزوں پر رکھی گئی
ہے۔ اول یہ گواہی دینا کہ اللہ کے سوا کوئی معبود نہیں اور
حضرت محمد مصطفیٰ صلی اللہ علیہ وسلم اللہ کے رسول ہیں۔
دوسرے نماز قائم کرنا یعنی قاعدے کے مطابق پابندی سے نماز
پڑھنا۔ تیسرے زکوٰۃ دینا جو تجھے حج کرنا۔ پانچویں رمضان شریف
کے روزے رکھنا۔

اللہ تنہا ہے اور بس وہی معبود ہے۔ اس کے علاوہ کوئی عبادت
کے لائق نہیں اور حضرت محمد مصطفیٰ صلی اللہ علیہ وسلم اللہ کے
پتے اور آخری رسول ہیں۔ ان دونوں باتوں کی گواہی دینے اور دل و
زبان سے اقرار کرنے کو ایمان کہتے ہیں۔ کلمہ طیبہ اور کلمہ شہادت
میں اسی کا اقرار ہے۔

— کلمہ طیبہ یا کلمہ توحید —

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

کوئی معبود نہیں اللہ کے ہوا اور حضرت محمد مصطفیٰ صلی اللہ علیہ وسلم اللہ کے رسول ہیں

— کلمہ شہادت —

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ

میں گواہی دیتا ہوں کہ اللہ کے سوا کوئی معبود نہیں وہ تنہا ہے اس کا کوئی شریک

لَهُ وَأَشْهَدُ أَنَّ مُحَمَّدًا عَبْدُهُ وَ

نہیں اور گواہی دیتا ہوں کہ حضرت محمد مصطفیٰ صلی اللہ علیہ وسلم اللہ کے بندے اور

رَسُولُهُ

رسول ہیں

حضرت محمد مصطفیٰ صلی اللہ علیہ وسلم نے جو کچھ بھی بتایا اور فرمایا
سب حق ہے اس کا ماننا لازم اور فرض ہے۔ آپ نے جو
غیب کی باتیں بتائی ہیں جیسے قیامت کا آنا، مرنے کے بعد
زندہ ہونا، حساب و کتاب ہو کر جنت یا دوزخ میں جانا۔ قبر
میں عذاب و ثواب ہونا، آسمانوں پر آپ کا معراج میں جانا
وغیرہ وغیرہ سب حق ہے۔ اللہ کی کتابوں اور اس کے فرشتوں
اور تمام پیغمبروں پر ایمان لانا یہی فرض ہے اسی کو ایمان مجمل

اور ایمان مفضل میں بتایا ہے۔

ایمان مجمل یہ ہے

أَمَنْتُ بِاللَّهِ كَمَا هُوَ بِأَسْمَائِهِ وَصِفَاتِهِ وَقَبِلْتُ

ایمان لایا میں اللہ پر جیسا کہ وہ اپنے ناموں اور صفتوں کے ساتھ ہے اور میں نے

جَمِيعَ أَحْكَامِهِ إِقْرَارًا بِاللِّسَانِ وَتَصَدِيقًا بِالْقَلْبِ

اس کے تمام احکام قبول کئے اور کیا زبان سے اور تصدیق کی دل سے۔

ایمان مفضل یہ ہے

أَمَنْتُ بِاللَّهِ وَمَلَائِكَتِهِ وَكُتُبِهِ وَرُسُلِهِ

ایمان لایا میں اللہ پر اور اس کے فرشتوں پر اور اس کی کتابوں پر اور اس کے رسولوں پر

وَالْيَوْمِ الْآخِرِ وَالْقَدْرِ خَيْرِهِ وَشَرِّهِ

اور قیامت کے دن پر اور اس پر کہ اچھی اور بُری تقدیر

مِنَ اللَّهِ تَعَالَى وَالْبَعْثِ بَعْدَ الْمَوْتِ

خدا تعالیٰ کی طرف سے ہے اور موت کے بعد اٹھائے جانے پر بھی میں ایمان لایا۔

جو لوگ اللہ تعالیٰ کو نہیں مانتے یا حضرت محمد مصطفیٰ صلی اللہ

تعالیٰ علیہ وسلم کو نبی و رسول تسلیم نہیں کرتے یا آپ کو آخری نبی نہیں مانتے

آپ کے بعد کسی دوسرے کو بھی نبی سمجھتے ہیں یا جو لوگ قیامت کو نہیں

مانتے یا اسلامی عقیدوں کا انکار کرتے ہیں یا اسلام کے فرضوں کو نہیں

مانتے یا اسلام کی باتوں کا مذاق اڑاتے ہیں ایسے لوگ کافر ہیں۔ اور جو لوگ اللہ کے علاوہ کسی کی عبادت کرتے ہیں جیسے ہندو لوگ بتوں کو پوجتے ہیں یا جو لوگ اللہ کے لئے اولاد مانتے ہیں جیسے عیسائی حضرت عیسیٰ علیہ السلام کو اللہ کا بیٹا بتاتے ہیں، ایسے لوگ مشرک ہیں۔ جو لوگ دل سے مسلمان نہیں صرف ظاہری طور پر کہہ دیتے ہیں کہ ہم مسلمان ہیں ایسے لوگوں کو منافق کہتے ہیں۔ کافر، مشرک اور منافق کی کبھی بخشش نہ ہوگی اور یہ لوگ ہمیشہ دوزخ کے جذاب میں رہیں گے (اللہ ہم سب کو پناہ دے)

طہارت کا بیان

طہارت یعنی پاکی کا اسلام میں بڑا مرتبہ ہے۔ قرآن شریف میں ارشاد ہے إِنَّ اللَّهَ يُحِبُّ الشَّوَابِغِينَ وَيُحِبُّ الْمُتَطَهِّرِينَ ○ یعنی یقین جانو کہ اللہ تعالیٰ خوب توبہ کرنے والوں کو اور اچھی طرح پاکی حاصل کرنے والوں کو دوست رکھتا ہے۔ نماز صحیح ہونے کے لئے بدن، کپڑے اور جائے نماز کا پاک ہونا اور با وضو ہونا شرط ہے۔

حدیث۔ فرمایا آقائے دو جہاں صلی اللہ تعالیٰ علیہ وسلم نے کہ کوئی نماز بغیر پاکی کے قبول نہیں ہوتی اور کوئی صدقہ حرام مال سے قبول نہیں ہوتا۔

وضو کے فرائض

وضو میں چار فرض ہیں ① پیشانی کے بالوں سے لے کر ٹھوڑی کے نیچے تک اور دونوں

کانوں کی ایک منہ دھونا ② دونوں ہاتھ کہنیوں سمیت دھونا۔
③ چوتھائی سر کا مسح کرنا ④ دونوں پاؤں ٹخنوں سمیت دھونا۔

وضو کی سنتیں

نیت کرنا۔ شروع میں بسم اللہ پڑھنا اور پہلے تین بار دونوں ہاتھ کلانی تک دھونا پھر تین

بار کھلی کرنا اور سواک کرنا، پھر تین بار ناک میں پانی ڈالنا۔ تین بار چہرہ دھونا۔ سارے سر کا اور کانوں کا مسح کرنا۔ ڈاڑھی اور انگلیوں کا خلال کرنا۔ لگاتار اس طرح دھونا کہ پہلا عضو خشک نہ ہوئے پائے اور دوسرا عضو دھل جائے۔ ترتیب وار دھونا کہ پہلے منہ دھوئے پھر کہنیوں سمیت ہاتھ دھوئے پھر سر کا مسح کرے پھر پاؤں دھوئے۔

سنت چھوڑنے سے وضو تو ہو جاتا ہے مگر ثواب کم ملتا ہے۔

مستحبات وضو

قبلہ رخ ہو کر بیٹھنا۔ نل کر دھونا۔ داہنی طرف سے شروع کرنا۔ بچا ہوا پانی کھڑے ہو کر پینا۔

دو سرے سے مدد نہ لینا۔ مستحب کے چھوٹ جانے سے وضو تو ہو جاتا ہے مگر مستحب کا جو ثواب ہے وہ نہیں ملتا اور مستحب کا درجہ سنت سے کم ہے۔

مکروہات وضو

ناپاک جگہ وضو کرنا۔ سیدھے ہاتھ سے ناک

صاف کرنا۔ پانی زیادہ بہانا۔ وضو کرتے وقت دنیا کی باتیں کرنا خلاف سنت وضو کرنا۔ زور سے چھپکے مارنا۔

نواقض وضو ان چیزوں سے وضو ٹوٹ جاتا ہے۔ پاخانہ یا پیشاب کرنا یا ہوا خارج ہونا۔ خون یا پیپٹ مکمل کر بہہ جانا۔ منہ بھرتے ہونا۔ ٹیکٹ لگا کر یا لیٹ کر سو جانا۔ نشہ میں مست یا بے ہوش ہو جانا۔ رکوع سجدہ والی نماز میں قہقہہ مار کر سنہنا۔

وضو کا طریقہ

وضو کرنے کا طریقہ یہ ہے کہ پاک برتن میں پاک پانی لے کر پاک جگہ پر بیٹھو، اونچی جگہ ہو تو بہتر ہے تاکہ چھینٹیں نہ آئیں قبلہ کی طرف منہ کر لو تو اور اچھا ہے اور آستینیں کھینچوں سے اوپر تک چڑھا لو۔ پھر بسم اللہ پڑھو اور تین بار گٹوں تک دونوں ہاتھ دھوؤ۔ پھر تین مرتبہ کلی کرو اور مسواک کرو، مسواک نہ ہو تو انگلی سے دانت مل لو۔ پھر تین بار ناک میں پانی ڈال کر بائیں ہاتھ سے ناک صاف کرو۔ ناک میں پانی ڈالنے کا مطلب یہ ہے کہ سانس کے ساتھ نرم جگہ تک پانی لے جائیں۔ پھر تین مرتبہ منہ دھوؤ۔ منہ پر پانی زور سے نہ مارو بلکہ آہستہ سے پیشانی پر پانی ڈال کر دھوؤ۔ پیشانی کے بالوں سے ٹھوڑی کے نیچے تک اور ادھر ادھر دونوں کانوں کی ٹوٹک منہ

دھوؤ پھر کہنیوں سمیت دونوں ہاتھ دھوؤ۔ پہلے داہنا ہاتھ تین بار دھوؤ۔ پھر بایاں ہاتھ تین بار دھوؤ پھر دونوں ہاتھ پانی سے تر کر کے یعنی بھگو کر سر کا مسح کرو۔ پھر کانوں کا مسح کرو۔ پھر گردن کا مسح کرو۔ مسح صرف ایک مرتبہ کرنا چاہیے۔ پھر تین تین مرتبہ دونوں پاؤں کھنوں سمیت دھوؤ پہلے داہنا پاؤں، پھر بایاں پاؤں دھوؤ۔

سر کا مسح اس طرح کرو کہ دونوں ہاتھ پانی سے تر کر کے دائیں ہاتھ اور بائیں ہاتھ کی انگلیاں برابر ملا کر پیشانی کے بالوں پر رکھ کر گڈی تک لے جاؤ۔ پھر گڈی سے دونوں ہاتھوں کی ہتھیلیوں کو کانوں کے پاس سے گزارتے ہوئے واپس پیشانی تک لے آؤ۔ اس کے ساتھ ہی کانوں کا مسح اس طرح کرو کہ کانوں کے دونوں سوراخوں میں شہادت کی انگلیاں داخل کرو اور انگوٹھوں سے کانوں کی پشت کا مسح کرو اور انگلیوں کی پشت سے گردن کا مسح کرو۔

وضو سے فارغ ہو کر یہ دُعا پڑھو۔

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ
وَأَشْهَدُ أَنَّ مُحَمَّدًا عَبْدُهُ وَرَسُولُهُ اللَّهُمَّ
اجْعَلْنِي مِنَ التَّوَّابِينَ وَاجْعَلْنِي مِنَ الْمُتَطَهِّرِينَ ○

(ترجمہ) میں گواہی دیتا ہوں کہ اللہ کے سوا کوئی معبود نہیں ہے اور گواہی

دیتا ہوں کہ بلاشبہ حضرت محمد مصطفیٰ صلی اللہ علیہ وسلم اللہ کے بندے اور اس کے رسول ہیں۔ اے اللہ تو مجھے خوب زیادہ توبہ کرنے والوں میں اور خوب زیادہ پاکی حاصل کرنے والوں میں شامل فرما دے۔

غسل کا طریقہ

جب غسل کا ارادہ کرے تو پہلے استنجا کرے اور اگر کسی جگہ ظاہری ناپاکی لگی ہو تو اس کو دھو لیوے پھر وضو کرے جیسے نماز کے لئے وضو کرتے ہیں۔ اگر پختہ جگہ یا تخت، پتھر پر غسل کر رہا ہو تو پاؤں بھی ابھی دھو لیوے۔ اور اگر کچی جگہ میں غسل کر رہا ہو تو پورا غسل کر کے آخر میں پاؤں دھو دے۔ غسل کے وضو میں کلی کرتے ہوئے خوب خیال کر کے حلق تک پانی لے جائے اور منہ بھر کر کلی کرے۔ اگر روزہ نہ ہو تو غرارہ بھی کرے۔ اور ناک میں جہاں تک نرم جگہ ہے وہاں تک سانس کے ساتھ پانی لے جائے۔ وضو کے بعد تھوڑا سا پانی لے کر سارے بدن کو مل لیوے۔ اس کے بعد تین بار سر پر پانی ڈالے پھر تین بار اپنے کاندرھے پر پھر تین بار بائیں کاندرھے پر پانی ڈالے اور ہر جگہ خیال کر کے پانی پہنچائے۔ بال برابر بھی جگہ سوکھی رہ جائے گی تو غسل نہ ہوگا۔

اگر غسل کے بعد معلوم ہو کہ فلاں جگہ سوکھی رہ گئی ہے تو خاص اسی جگہ کو دھو لیوے پھر سے پورا غسل دہرانے کی

ضرورت نہیں۔

فرائضِ غسل فرائضِ غسل تین ہیں ① خوب حلق تک پانی سے مُنہ بھر کر کھلی کرنا ② ناک میں ماس کے ساتھ پانی چڑھانا جہاں تک نرم جگہ ہے ③ تمام بدن پر ایک بار پانی بہانا۔

غسل کی سنتیں غسل کی سنتیں یہ ہیں ① غسل کی نیت کرنا ② اولاً ظاہری ناپاکی دُور کرنا اور استنجا کرنا ③ پھر وضو کرنا ④ بدن کو ملنا ⑤ سارے بدن پر تین بار پانی بہانا۔

مکروہاتِ غسل غسل کے مکروہات یہ ہیں ① پانی بہت زیادہ گرانا ② اتنا کم پانی لینا کہ اچھی طرح غسل نہ کر سکے ③ ننگا ہونے کی حالت میں غسل کرتے وقت کسی سے کلام کرنا یا قبلہ رو ہو کر غسل کرنا۔
کسی کو اپنی شرم کی جگہ یا رانیں یا گھٹنے دکھانا حرام ہے۔

نتیجہ کا بیان

جس کو وضو یا غسل کرنے کی حاجت ہو اور پانی نہ ملے یا پانی تو ہو لیکن اس کے استعمال سے سخت بیماری ہو جانے کا خوف یا مرض بڑھ جانے یا رتسی ڈول یعنی کنوس سے پانی

نکالنے کا سامان موجود نہ ہو یا دشمن کا خوف ہو یا سفر میں پانی
ایک میل کے فاصلہ پر ہو تو ان سب صورتوں میں وضو اور غسل
کی جگہ تیمم کر لے۔

تیمم کا طریقہ تیمم میں نیت فرض ہے یعنی اول یہ نیت کرے
کہ میں ناپاکی دور کرنے کے لئے یا نماز پڑھنے کے

لئے تیمم کرتا ہوں۔ نیت کے بعد دونوں ہاتھوں کی ہتھیلیوں کو
انگلیوں سمیت پاک مٹی پر مارے پھر ہاتھ بھلا کر تمام منہ پر
لے اور جتنا حصہ منہ کا وضو میں دھویا جاتا ہے اتنے حصہ
پر ہاتھ پہنچائے۔ پھر دوبارہ اسی طرح مٹی پر ہاتھ مار کر ہاتھوں کو
کہنیوں تک لے اور انگلیوں کا خلال بھی کرے۔ وضو اور غسل
کے تیمم میں کوئی فرق نہیں ہے۔ اور چینی پاکی وضو اور غسل
سے ہوتی ہے اتنی ہی تیمم سے بھی ہو جاتی ہے اگر بیس سال بھی
پانی نہ ملے تو تیمم ہی کرتا رہے۔

نواقض تیمم جو چیزیں وضو کو توڑ دیتی ہیں ان سے تیمم
بھی ٹوٹ جاتا ہے۔ پانی کا ملنا اور اس کے
استعمال پر قادر ہونا بھی تیمم کو توڑ دیتا ہے۔

مسئلہ اگر کسی پر غسل فرض ہے تو وضو اور غسل کے لئے ایک
ہی تیمم کافی ہے۔ وضو اور غسل کی نیت کر کے الگ الگ دو مرتبہ
تیمم کرنا لازمی نہیں۔

نماز کا بیان

پیارے بچو! اللہ تعالیٰ ہمارا مالک ہے اور خالق یعنی پیدا کرنے والا ہے، اس نے اپنے بندوں پر رات دن میں پانچ نمازیں فرض کی ہیں، جن کے نام یہ ہیں:-

- ① نماز فجر جو صبح کے وقت سورج نکلنے سے پہلے پڑھی جاتی ہے۔
- ② نماز ظہر جو دوپہر کو سورج ڈھلنے کے بعد پڑھی جاتی ہے۔
- ③ نماز عصر جو سورج چھپنے سے ڈیڑھ دو گھنٹہ پہلے پڑھی جاتی ہے۔
- ④ نماز مغرب جو سورج چھپنے کے فوراً بعد پڑھی جاتی ہے۔
- ⑤ نماز عشاء جو سورج چھپنے سے ڈیڑھ دو گھنٹہ بعد پڑھی جاتی ہے۔

حدیث - فرمایا ہمارے پیارے رسول صلی اللہ علیہ وسلم نے کہ اس کا کوئی دین نہیں جو نماز نہیں پڑھتا۔ نماز کا مرتبہ دین اسلام میں وہی ہے جو سر کا مرتبہ انسان کے جسم میں ہے۔ مطلب یہ ہے کہ جیسے کوئی شخص بغیر سر کے زندہ نہیں رہ سکتا۔ اسی طرح نماز پڑھے بغیر ٹھیک طرح کا مسلمان نہیں ہو سکتا۔

حدیث - اور فرمایا ہمارے پیارے رسول صلی اللہ تعالیٰ علیہ وسلم نے کہ جس کی ایک نماز جاتی رہی اس کا اتنا بڑا نقصان ہوا جیسے کسی گھر کے لوگ اور مال و دولت سب جاتا رہا۔

دیکھو بچو! نماز کتنی ضروری چیز ہے، نماز کبھی نہ چھوڑو۔

پانچوں نمازوں کی رکعتیں اس طرح ہیں

نماز فجر کی چار رکعتیں۔ پہلے دو سنتیں پھر دو فرض۔
نماز ظہر کی بارہ رکعتیں۔ پہلے چار سنتیں پھر چار فرض پھر دو سنتیں
پھر دو نفل۔

نماز عصر کی آٹھ رکعتیں۔ پہلے چار سنتیں (غیر مؤکدہ) پھر چار فرض۔
نماز مغرب کی بیات رکعتیں۔ پہلے تین فرض پھر دو سنتیں پھر دو نفل۔
نماز عشاء کی سترہ رکعتیں۔ پہلے چار سنتیں (غیر مؤکدہ) پھر چار فرض
پھر دو سنتیں پھر دو نفل پھر تین وتر پھر دو نفل

نماز جمعہ

جمعہ کے دن ظہر کے وقت نماز ظہر کی بجائے نماز جمعہ پڑھتے
ہیں جس کی چودہ رکعتیں ہیں پہلے چار سنتیں پھر دو فرض امام کے ساتھ
پھر چار سنتیں پھر دو سنتیں پھر دو نفل۔

مسئلہ نماز جمعہ عورتوں پر فرض نہیں وہ اس کی جگہ نماز ظہر
پڑھیں۔

مسئلہ نماز جمعہ کے لئے جماعت ضروری ہے بلاجماعت ادا
نہیں ہوتی۔ اگر کسی کو امام کے ساتھ نماز جمعہ نہ ملے تو اس کی جگہ
نماز ظہر پڑھے۔

حدیث۔ فرمایا پیارے رسول صلی اللہ علیہ وسلم نے کہ جس شخص نے بلا عذر نماز جمعہ چھوڑ دی وہ ایسی کتاب میں منافق لکھ دیا جائے گا جس کا لکھا ہوا نہ مٹے گا نہ بدلے گا۔

مسئلہ نفل نماز کا حکم یہ ہے کہ اس کو پڑھے تو بہت ثواب پاوے اور نہ پڑھے تو گناہ نہ ہوگا مگر ثواب سے محروم ہوگا، غیر موکدہ سنتوں کا بھی یہی حکم ہے۔ رکعتوں کے بیان میں جن سنتوں کا ذکر ہوا ہے ان میں عصر کے فرضوں اور عشاء کے فرضوں سے پہلے جو چار سنتیں ہیں وہ غیر موکدہ ہیں ان کے علاوہ باقی سب سنتیں موکدہ ہیں یعنی ان کی بہت تاکید آئی ہے۔ ان کو ضرور پڑھو۔ ہاں مرض کی بہت زیادہ تکلیف ہو یا سفر میں بہت جلدی ہو، ریل، بس، ہوائی جہاز چھوٹے والا ہو تو موکدہ سنتیں چھوڑنے کی بھی گنجائش ہے۔

مسئلہ فرض اور وتر کبھی کسی حال میں چھوڑنے کی اجازت نہیں۔ ان کا چھوڑنا بہت بڑا گناہ ہے۔ نماز وتر واجب ہے جس کا مرتبہ فرضوں کے قریب ہے۔

نماز کی نیت

کوئی نماز نیت کے بغیر نہیں ہوتی۔ جو نماز پڑھنی ہو اس کی نیت کرنا فرض ہے۔ اور نیت دل کے ارادہ کا نام ہے مثلاً دل میں

ارادہ کرے کہ فلاں وقت کی نماز چار رکعت فرض یا چار رکعت سنت ادا کرتا ہوں۔ اگر امام کے پیچھے نماز پڑھنا ہو تو اس کا مقتدی ہونے کی بھی نیت کرے۔ زبان سے نیت کرنا ضروری نہیں لیکن اگر زبان سے بھی نیت کر لے تو یہ بھی درست ہے اور عربی میں نیت کرنا بھی ضروری نہیں اپنی مادری زبان میں نیت کر لیں۔ ہم بطور نمونہ دو نیتیں لکھتے ہیں، باقی نمازوں کی نیت اسی طرح کر لیا کریں۔

ظہر کی چار سنتوں کی نیت
 نیت کرتا ہوں چار رکعت نماز سنت ظہر کی، واسطے اللہ تعالیٰ کے، وقت ظہر کا رخ میرا کعبہ شریف کی طرف اللہ اکبر۔

ظہر کے چار فرضوں کی نیت
 نیت کرتا ہوں چار رکعت نماز فرض ظہر کی، واسطے اللہ تعالیٰ کے، پیچھے اس امام کے رخ میرا کعبہ شریف کی طرف اللہ اکبر۔
 اگر تنہا یعنی بلا جماعت نماز پڑھتا ہو تو امام کے پیچھے ہونے کی نیت نہ کرے۔

مسئلہ۔ پنج وقتہ نمازوں میں صرف فرض ہی باجماعت ادا کئے جاتے ہیں اور رمضان شریف میں نماز وتر بھی جماعت سے پڑھی جاتی ہے۔

اذان

فرض نمازوں کے لئے اذان دینا سنت ہے۔ اذان کے الفاظ یہ ہیں:-

اللَّهُ أَكْبَرُ اللَّهُ أَكْبَرُ اللَّهُ أَكْبَرُ اللَّهُ أَكْبَرُ

اللہ سب سے بڑا ہے اللہ سب سے بڑا ہے اللہ سب سے بڑا ہے اللہ سب سے بڑا ہے

أَشْهَدُ أَنْ لَا إِلَهَ إِلَّا اللَّهُ ۖ أَشْهَدُ أَنْ لَا إِلَهَ

میں گواہی دیتا ہوں کہ اللہ کے سوا کوئی معبود نہیں۔ میں گواہی دیتا ہوں کہ اللہ کے سوا

إِلَّا اللَّهُ ۖ أَشْهَدُ أَنْ مُحَمَّدًا رَسُولُ اللَّهِ ۖ

کوئی معبود نہیں۔ میں گواہی دیتا ہوں کہ حضرت محمد مصطفیٰ صلی اللہ علیہ وسلم اللہ کے رسول ہیں

أَشْهَدُ أَنْ مُحَمَّدًا رَسُولُ اللَّهِ ۖ

میں گواہی دیتا ہوں کہ حضرت محمد مصطفیٰ صلی اللہ علیہ وسلم اللہ کے رسول ہیں۔ آؤ

عَلَى الصَّلَاةِ ۖ سَئِيءٌ عَلَى الصَّلَاةِ ۖ سَئِيءٌ

نماز کی طرف آؤ نماز کی طرف آؤ کامیابی

الْفَلَاحِ ۖ سَئِيءٌ عَلَى الصَّلَاةِ ۖ اللَّهُ أَكْبَرُ اللَّهُ أَكْبَرُ

لی طرف آؤ کامیابی کی طرف اللہ سب سے بڑا ہے اللہ سب سے بڑا ہے

لَا إِلَهَ إِلَّا اللَّهُ ۖ

اللہ کے سوا کوئی عبادت کے لائق نہیں

دونوں کالوں میں شہادت کی دونوں انگلیاں رے کر قبلہ رو

کھڑے ہو کر بلند آواز سے اذان پڑھی جاتی ہے **سُحَّىٰ عَلَى الصَّلَاةِ** کے وقت داہنی طرف کو اور **سُحَّىٰ عَلَى الْفَلَاحِ** کے وقت بائیں طرف کو منہ پھیر لیتے ہیں۔

فجر کی اذان میں **سُحَّىٰ عَلَى الْفَلَاحِ** کے بعد **الصَّلَاةُ حَيَّرَ** **مِنَ التَّوْمِ** (نماز نیند سے بہتر ہے) دو مرتبہ کہا جاتا ہے۔

تکبیر یا اقامت

جب فرض نماز کے لئے کھڑے ہونے لگتے ہیں تو نماز شروع کرنے سے پہلے ایک شخص وہی کلمے کہتا ہے جو اذان میں کہے جاتے ہیں اسے اقامت اور تکبیر کہتے ہیں، تکبیر میں **سُحَّىٰ عَلَى الْفَلَاحِ** کے بعد دو مرتبہ **قَدْ قَامَتِ الصَّلَاةُ بِرُحْمَارِ** یا **جَانَا** ہے۔ یہ لفظ تکبیر میں زیادہ ہیں جو اذان میں نہیں ہے۔ جو اذان دے اسے **مُؤَذِّنٌ** اور جو تکبیر کہے اسے **تکبیر** کہتے ہیں۔

اذکار نماز

نماز کی نیت کے بعد **اللَّهُ أَكْبَرُ** کہہ کر شفا پڑھتے ہیں پھر **تَعُوذُ** و **تَسْبِيحُ** کے بعد سورۃ فاتحہ پڑھتے ہیں۔ اس کے بعد قرآن شریف کی کوئی سورت یا چند آیات پڑھتے ہیں۔ پھر

رکوع سجود کرتے ہیں۔ کوئی نماز دو رکعت سے کم نہیں ہوتی۔
آخری رکعت پر بیٹھ کر تشہد اور درود شریف اور دعا پڑھ کر سلام
پھیر دیتے ہیں۔

ہم پہلے وہ چیزیں کٹھی لکھ دیتے ہیں جو نماز میں پڑھی جاتی
ہیں، پھر طریقہ نماز لکھیں گے۔ اذکار نمازیہ ہیں۔

تکبیر

اللَّهُ أَكْبَرُ

اللہ سب سے بڑا ہے

شفا

سُبْحَانَكَ اللَّهُمَّ وَبِحَمْدِكَ وَتَبَارَكَ

اے اللہ! ہم تیری پاکی بیان کرتے ہیں اور تیری تعریف کرتے ہیں اور تیرا

اسْمُكَ وَتَعَالَى جَدُّكَ وَلَا إِلَهَ غَيْرُكَ

نام بہت برکت والا ہے اور تیری بزرگی بہت برتر ہے اور تیرے سوا کوئی ستمی مہارت نہیں

تعوذ

أَعُوذُ بِاللَّهِ مِنَ الشَّيْطَانِ الرَّجِيمِ

میں اللہ کی پناہ لیتا ہوں شیطان مردور سے

تَسْمِيَةٌ

بِسْمِ اللّٰهِ الرَّحْمٰنِ الرَّحِیْمِ
اللہ کے نام سے شروع کرتا ہوں جو بڑا مہربان نہایت رحم والا ہے۔

سُورَةُ فَاتِحَتِهَا الْحَمْدُ شَرِيفٌ

الْحَمْدُ لِلّٰهِ رَبِّ الْعٰلَمِیْنَ ۝ الرَّحْمٰنِ

ہر قسم کی تعریفیں اللہ ہی کے لئے ہیں جو تمام جہانوں کا پالتے والا ہے بڑا مہربان

الرَّحِیْمِ ۝ مَلِکِ یَوْمِ الدِّیْنِ ۝ اِنَّا کُ

نہایت رحم والا ہے۔ روز جزا کا مالک ہے (سے اللہ) ہم تیری ہی

نَعْبُدُ ۝ وَاِنَّا کُنتُمْ عَلٰی الصِّرَاطِ

عبادت کرتے ہیں اور کبھی سے مدد مانگتے ہیں۔ ہم کو سیدھے راستے

الْمُسْتَقِیْمِ ۝ صِرَاطِ الَّذِیْنَ اَنْعَمْتَ عَلَیْهِمْ

پر جسلا۔ ایسے لوگوں کے راستے پر جن پر تو نے انعام فرمایا ہے

غَیْرِ الْمَغْضُوْبِ عَلَیْهِمْ وَلَا الضَّالِّیْنَ ۝ (المبین)

ندان کے راستے پر جن پر تیسرا غضب ہوا اور نہ گمراہوں کے راستے پر جسلا!

سُورَةُ كُوثر

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع کرتا ہوں جو بڑا مہربان نہایت رحم والا ہے۔

اِنَّا اَعْطٰیْكَ الْکُوْثَرَ ۝ فَصَلِّ لِرَبِّكَ

(مے نبی!) ہم نے آپ کو کثر عطا کی ہے۔ پس آپ اپنے رب کے لیے

وَاَنْحَرُ ۝ اِنْ شَاءَ نَكَ هُوَ الْاَبْتَرُ ۝

نماز پڑھئے اور قربانی کیجئے بیشک آپ کا دشمن ہی بے نام و نشان ہو جائے والا ہے۔

سُورَةُ اِخْلَاص

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع کرتا ہوں جو بڑا مہربان نہایت رحم والا ہے۔

قُلْ هُوَ اللّٰهُ اَحَدٌ ۝ اللّٰهُ الصَّمَدُ ۝ لَمْ

(مے نبی!) کہو کہ وہ (یعنی اللہ) بے نیازی ہے اللہ بے نیازی ہے اس سے

یَلِدْهُ ۝ وَلَمْ يُولَدْ ۝ وَلَمْ يَكُنْ لَهٗ کُفُوًا اَحَدٌ ۝

کوئی پیدا نہیں ہوا اور نہ وہ کسی سے پیدا ہوا اور کوئی اس کے برابر نہیں۔

سُورَةُ فَلَق

بِسْمِ اللّٰهِ الرَّحْمٰنِ الرَّحِیْمِ

اللہ کے نام سے شروع کرتا ہوں جو بڑا مہربان نہایت رحم والا ہے۔

قُلْ أَعُوذُ بِرَبِّ الْفَلَقِ ۝ مِنْ شَرِّ مَا خَلَقَ ۝

(اے نبی دعائیں یوں) کہو کہ میں صبح کے رب کی پناہ لیتا ہوں تمام مخلوق کے شر سے

وَمِنْ شَرِّ غَاسِقٍ إِذَا وَقَبَ ۝ وَمِنْ شَرِّ

اور اندھیری رات کے شر سے جب وہ آجائے اور کڑیوں پر

النَّفَّاثِ فِي الْعُقَدِ ۝ وَمِنْ شَرِّ حَاسِدٍ إِذَا حَسَدَ ۝

دم کرنے والیوں کے شر سے اور حسد کرنے والے کے شر سے جب وہ حسد لے کر اچھلے

سُورَةُ نَاسٍ

بِسْمِ اللَّهِ الرَّحْمَنِ الرَّحِيمِ ۝

اللہ کے نام سے شروع کرتا ہوں جو بہت مہربان نہایت رحم والا ہے۔

قُلْ أَعُوذُ بِرَبِّ النَّاسِ ۝

(اے نبی دعائیں یوں) کہو کہ میں آدمیوں کے رب، آدمیوں کے بادشاہ

إِلَهِ النَّاسِ ۝ مِنْ شَرِّ الْوَسْوَاسِ الْخَنَّاسِ ۝

آدمیوں کے سپردکن پناہ لیتا ہوں اس دوسرے ڈالنے والے بیٹھے

الَّذِي يُوَسْوِسُ فِي صُدُورِ النَّاسِ ۝

ہٹ جاملے والے کے شر سے جو لوگوں کے دلوں میں دوسرے ڈالتا ہے

مِنَ الْجِنَّةِ وَالنَّاسِ ۝

جنات میں سے ہر یا آدمیوں میں سے

رُكُوع یعنی بٹھکنے کی حالت کی تسبیح

سُبْحَانَ رَبِّيَ الْعَظِيمِ

پالی بیان کرتا ہوں میں اپنے پروردگار بزرگ کی

قوم سے یعنی رُكُوع سے اٹھتے وقت کی تسبیح

سَمِعَ اللهُ لِمَنْ حَمِدَهُ

اللہ نے (اس کی) سن لی جس نے اس کی تعریف کی

اسی قوم سے کی تمہید

رَبَّنَا لَكَ الْحَمْدُ

اے ہمارے رہا تیرے ہی ہے سب تعریف ہے

سجده

یعنی زمین پر سر رکھنے کی حالت کی تسبیح

سُبْحَانَ رَبِّيَ الْأَعْلَى

پالی بیان کرتا ہوں میں اپنے پروردگار برتر کی

تشہد یا التَّحِيَّات

التَّحِيَّاتُ لِلَّهِ وَالصَّلَوَاتُ وَالطَّيِّبَاتُ

تمام نوبی عبادتیں اور تمام فعلی عبادتیں اور تمام ملی عبادتیں اللہ ہی کے لئے ہیں

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

سلام ہو آپ پر اے نبی اور اللہ کی رحمت اور اس کی برکتیں

السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ

سلام ہو ہم پر اور اللہ کے نیک بندوں پر

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا

گواہی دیتا ہوں میں کہ اللہ کے سوا کوئی معبود نہیں ہے اور گواہی دیتا ہوں میں کہ حضرت محمد مصطفیٰ صلی

عَبْدُهُ وَرَسُولُهُ

اللہ علیہ وسلم اللہ کے بندے اور اس کے رسول ہیں

رُودِ شَرِيفٍ

اللَّهُمَّ صَلِّ عَلَىٰ مُحَمَّدٍ وَعَلَىٰ آلِ مُحَمَّدٍ

اے اللہ رحمت نازل فرما محمد صلی اللہ علیہ وسلم پر اور ان کی آل پر

كَمَا صَلَّيْتَ عَلَىٰ إِبْرَاهِيمَ وَعَلَىٰ آلِ إِبْرَاهِيمَ

جیسے کہ رحمت نازل فرمائی تو نے ابراہیم علیہ السلام پر اور ان کی آل پر

إِنَّكَ حَمِيدٌ مُّجِيدٌ اللَّهُمَّ بَارِكْ عَلَىٰ مُحَمَّدٍ

بیشک تو تعریف کا مستحق بڑی بزرگی والا ہے۔ اے اللہ برکت نازل فرما محمد صلی اللہ علیہ وسلم پر

وَعَلَىٰ آلِ مُحَمَّدٍ كَمَا بَارَكْتَ عَلَىٰ إِبْرَاهِيمَ

اور ان کی آل پر جیسے برکت نازل فرمائی تو نے ابراہیم علیہ السلام پر

وَعَلَىٰ آلِ إِبْرَاهِيمَ إِنَّكَ حَمِيدٌ مَّجِيدٌ

اور ان کی آل پر بیشک تو تعریف کا مستحق بزرگی والا ہے۔

دُرُودِ شَرِيفِ كَعْبَدِكِ دُعَا

رَبِّ اجْعَلْنِي مُقِيمَ الصَّلَاةِ وَمِنْ

اے میرے پروردگار مجھ کو نماز کا پابند بنا دے اور میری

ذُرِّيَّتِي قُرْبَانًا وَتَقَبَّلْ دُعَاءَهُ رَبَّنَا

آباد کر بھی اے ہمارے پروردگار میری دعا قبول فرما اے ہمارے پروردگار

اعْفِرْ لِي وَلِوَالِدِي وَلِلْمُؤْمِنِينَ يَوْمَ

مجھ کو میرے ماں باپ کو اور سارے مسلمانوں کو بخش دے اس روز جبکہ

يَقُومُ الْحِسَابُ

(معمولوں کا) حساب ہونے لگے۔

سَلَامٌ

السَّلَامُ عَلَيْكُمْ وَرَحْمَةُ اللَّهِ

سلام ہو تم پر اور اللہ کی رحمت

نماز کے بعد کی دعائے

اللَّهُمَّ أَنْتَ السَّلَامُ وَمِنْكَ السَّلَامُ

اے اللہ تو ہی سلامتی دینے والا ہے اور تیری ہی طرف سے سلامتی

تَبَارَكَتْ يَا ذَا الْجَلَالِ وَالْإِكْرَامِ

(بیل سکتی) ہے بہت بركت والا ہے تو اے عظمت اور بزرگی والے۔

فائدہ - فرض نماز کے بعد ۳۳ بار سُبْحَانَ اللَّهِ اور ۳۳ بار
الْحَمْدُ لِلَّهِ اور ۳۳ بار اللَّهُ أَكْبَرُ پڑھنے کا بہت زیادہ
ثواب ہے۔

نماز پڑھنے کا طریقہ

نماز پڑھنے کا طریقہ یہ ہے کہ پاک کپڑے پہن کر پاک جگہ پر
باوضو قبلہ کی طرف مُنہ کر کے کھڑے ہو اور نماز کی نیت کر کے (دونوں
ہاتھ کانوں تک اٹھاؤ اور اللَّهُ أَكْبَرُ کہہ کر ہاتھوں کو ناف
کے نیچے باندھ لو۔ راہنما ہاتھ اوپر اور بایاں ہاتھ اس کے نیچے رہے
سیدھے ہاتھ کے انگوٹھے اور چھنگلیا سے بائیں ہاتھ کے گٹھے کو
پکڑ لو اور باقی تین انگلیاں بائیں کلائی پر رکھی رہیں۔

نماز میں اِدھر اِدھر نہ دیکھو۔ ارب سے کھڑے رہو۔ خدا تعالیٰ کی
طرف رھیان رکھو۔ ہاتھ باندھ کر شمار یعنی سُبْحَانَكَ اللَّهُمَّ آخِر

تک پڑھو۔ پھر تعویذ یعنی اَعُوذُ بِاللّٰهِ مِنَ الشَّيْطٰنِ الرَّجِيْمِ اور پھر
 تسمیہ یعنی بِسْمِ اللّٰهِ الرَّحْمٰنِ الرَّحِيْمِ پڑھ کر الحمد شریف
 پڑھو۔ الحمد شریف ختم کر کے آہستہ سے اُمین کہو پھر کوئی سورت
 یا چند آیات پڑھو پھر اللہ اکبر کہہ کر رکوع کے لئے مجھکو۔
 رکوع میں دونوں ہاتھوں سے گھٹنوں کو پکڑ لو، رکوع کی تسبیح
 یعنی مَسْبِحَانَ رَبِّيَ الْعَظِيْمِ دُتَيْنِ یا پانچ مرتبہ پڑھو، پھر تسبیح
 یعنی مَسْمِعِ اللّٰهِ لِحَمْدِ حَمْدُهُ دِكْتِهٖ ہوئے سیدھے کھڑے ہو جاؤ
 اور اس کے بعد تمہید یعنی رَبَّنَا اِنَّكَ الْحَكِيْمُ پڑھو۔ پھر تکبیر کہتے
 ہوئے سجدے میں اس طرح جاؤ کہ پہلے دونوں گھٹنے زمین پر
 رکھو۔ پھر دونوں ہاتھ رکھو پھر دونوں ہاتھوں کے بیچ میں پہلے
 ناک، پھر پیشانی زمین پر رکھو پھر سجدے کی تسبیح یعنی مَسْبِحَانَ
 رَبِّيَ الْاَعْلٰی دُتَيْنِ یا پانچ مرتبہ کہو۔ پھر تکبیر کہتے ہوئے اٹھو
 اور سیدھے بیٹھ جاؤ۔ پھر تکبیر کہتے ہوئے دوسرے سجدے
 میں جاؤ اور اسی طرح سجدہ کرو جیسا ابھی بتایا، پھر تکبیر کہتے
 ہوئے کھڑے ہو جاؤ۔ اچھے وقت زمین پر ہاتھ نہ ٹیکو۔ دونوں
 سجدوں تک ایک رکعت پوری ہوگئی۔ اب دوسری رکعت
 شروع ہوئی۔ اس میں تعویذ نہیں ہے۔ صرف تسمیہ پڑھ کر
 الحمد شریف پڑھو۔ اس کے بعد کوئی سورت ملاؤ یا چند آیات
 پڑھو۔ پھر رکوع، قومہ اور دونوں سجدے کر کے اٹھ کر بیٹھ جاؤ

اور پہلے تشہد یعنی التحیات پڑھو پھر درود شریف پھر دعا پڑھو پھر سلام پھیرو، پہلے داہنی طرف پھر بائیں طرف سلام پھیرتے وقت داہنی طرف اور بائیں طرف منہ موڑ لو اور کانڈھوں پر نظر رکھو۔ یہ دو رکعت نماز پوری ہوگئی۔ اگر تین یا چار رکعت والی نماز پڑھنا ہو تو دو رکعت پر بیٹھ کر صرف عِبْدُہُ وَرَسُوْلُہُ تک التحیات پڑھو۔ اس کے بعد فوراً تکبیر کہتے ہوئے کھڑے ہو جاؤ۔ اور تسمیہ، الحمد شریف اور سُورت پڑھ کر رکوع سجدے کرو۔ اگر تین رکعت پڑھنا ہو تو بیٹھ کر التحیات درود شریف اور دعا پڑھ کر سلام پھیر دو۔ اور اگر چار رکعت پڑھنا ہو تو تیسری رکعت پڑھ کر نہ بیٹھو بلکہ تیسری رکعت کے دونوں سجدے کر کے سیدھے کھڑے ہو جاؤ۔ اور چوتھی رکعت یعنی تسمیہ، الحمد شریف اور سُورت پڑھ کر رکوع سجدے کر کے بیٹھ جاؤ اور التحیات پھر درود شریف اور دعا پڑھ کر دونوں طرف سلام پھیر دو۔

مسئلہ۔ فرض نمازوں کی تیسری اور چوتھی رکعت میں الحمد شریف کے بعد کوئی سُورت یا آیت نہ پڑھو بلکہ الحمد شریف ختم کر کے سیدھے رکوع میں چلے جاؤ۔ ہاں فرضوں کے علاوہ ہر نماز کی ہر رکعت میں الحمد شریف کے بعد سُورت یا چند آیات پڑھنا واجب ہے۔

مسئلہ۔ اگر امام کے پیچھے نماز پڑھ رہے ہو تو تکبیر تحریمیہ کے

بعد شمار کے علاوہ کچھ نہ پڑھو۔ تعوذ، تسمیہ، الحمد شریف اور
سُورۃ صرف امام پڑھے گا۔ اسی طرح دوسری تیسری اور
چوتھی رکعت میں بھی امام کے پیچھے خاموش کھڑے رہو، ہاں رکوع
سجدہ کی تسبیح اور التحیات و زور شریف اور اس کے بعد والی دعا امام
کے پیچھے بھی پڑھو۔

مسئلہ۔ رکوع اس طرح کرنا چاہیے کہ کمر اور سر برابر رہیں یعنی سر
نہ کمر سے اونچا رہے نہ نیچا ہو جائے اور دونوں ہاتھ پسلیوں
سے علیحدہ رہیں اور گھٹنوں کو ہاتھوں کی انگلیوں سے پکڑ لیا
جائے۔

مسئلہ۔ سجدہ اس طرح کرنا چاہیے کہ ہاتھوں کے پنجے زمین پر اس
طرح رہیں کہ انگلیاں پھیلی ہوئی اور آپس میں مل رہیں اور سب کا رخ
قبلہ کی طرف ہو۔ اور کہنیاں اور کلائیائیں زمین سے اونچی رہیں۔ پیٹ
رانوں سے اور دونوں کہنیاں پسلیوں سے علیحدہ رہیں اور دونوں پاؤں
کی انگلیاں اس طرح مڑی رہیں کہ ان کے سر قبلہ رخ ہو جائیں۔

مسئلہ۔ رکوع سے اٹھتے وقت امام صرف سَمِعَ اللهُ لِعَنَّا
حَمْدَهُ کہے اور جو شخص امام کے پیچھے نماز پڑھ رہا ہو وہ صرف رَبَّنَا
لَكَ الْحَمْدُ کہے اور جو تنہا نماز پڑھے وہ ان دونوں کو کہے۔

مسئلہ۔ دونوں سجدوں کے درمیان اور التحیات و زور شریف
پڑھتے وقت بیٹھنے کا طریقہ یہ ہے کہ پایاں پاؤں بچھا کر اس پر بیٹھ جاؤ

اور دایاں پاؤں کھڑا رکھو۔ دونوں گھٹنے قبلہ کی طرف رہیں۔ داہنے پاؤں کی انگلیاں اچھی طرح موڑ دو تاکہ قبلہ رخ ہو جائیں اور دونوں ہاتھ دونوں پر اس طرح رکھو کہ انگلیاں سیدھی رہیں۔

مسئلہ التحیات پڑھتے وقت اَشْهَدُ اَنْ لَا اِلٰهَ اِلَّا اللهُ پر پہنچو تو سیدھے ہاتھ کے انگوٹھے اور بیچ کی انگلی کا گول حلقہ بنا لو اور چھٹنگلیاں اور اس کے پاس والی انگلی کو بند کر لو۔ پھر کلمہ کی انگلی اٹھا کر اشارہ کرو۔ جب اَلَا اِلٰهَ اِلَّا اللهُ کہو تو انگلی اٹھا دو اور جب اَلَا اِلٰهَ اِلَّا اللهُ کہو تو اسے جھکا دو اور سلام پھیرنے تک اسی طرح انگوٹھے اور بیچ والی انگلی کا حلقہ بنائے رکھو اور دو انگلیاں جیسے موڑی ہوئی ہیں مڑی رکھو۔ سلام پھیر کر حلقہ توڑ دو۔

مسئلہ مغرب و عشاء کی اول کی دو رکعتوں میں اور فجر کی دونوں رکعتوں میں امام کے لئے الحمد شریف اور اس کے بعد سورت بے تلاوت سے پڑھنا واجب ہے۔

مرد اور عورت کی نماز کا فرق

عورتیں بھی اسی طرح نماز پڑھیں جیسے نماز پڑھنے کا طریقہ ابھی بیان کیا گیا ہے لیکن چند چیزوں میں مرد اور عورت کی نماز میں فرق ہے وہ نیچے لکھی جاتی ہیں۔

① تکبیر تحریمہ کے وقت مردوں کو چادر وغیرہ سے ہاتھ نکال کر کانوں

تک اٹھانا چاہیے۔ اور عورتوں کو ہر حال میں بغیر ہاتھ نکالے ہوئے
کندھوں تک اٹھانا چاہیے۔

② تکبیر تحریمہ کے بعد مردوں کو ناف کے نیچے ہاتھ باندھنا چاہیے
اور عورتوں کو سینے پر۔

③ مردوں کو دائیں ہاتھ کی چھوٹی انگلی اور انگوٹھے کا حلقہ بنا
کر بائیں ہاتھ کی کلان کو پکڑنا اور باقی تین انگلیوں کو بائیں کلان
پر بچھا دینا چاہیے اور عورتوں کو دائیں ہاتھ کی چھوٹی انگلی کی
پشت پر رکھنا چاہیے۔ مردوں کی طرح حلقہ بنا کر بائیں ہاتھ کو
نہ پکڑنا چاہیے۔

④ مردوں کو رکوع میں اچھی طرح بٹھکانا چاہیے کہ سر اور پشت
برابر ہو جائیں اور عورتوں کو صرف اس قدر بٹھکانا چاہیے کہ جس
سے ان کے ہاتھ گھٹنوں تک پہنچ جائیں۔

⑤ مردوں کو رکوع میں انگلیاں کشادہ کر کے گھٹنوں کو پکڑنا چاہیے
اور عورتوں کو بغیر کشادہ کئے ہوئے بلا کر رکھنا چاہیے۔

⑥ مردوں کو حالت رکوع میں کہنیاں پہلو سے علیحدہ رکھنی چاہئیں
اور عورتوں کو ٹلی ہوئی رکھنی چاہئیں۔

⑦ مردوں کو سجدے میں پیٹ کو رانوں سے اور بازو کو بغل سے جدا
رکھنا چاہیے اور عورتوں کو بلا کر رکھنا چاہیے۔

⑧ سجدے میں مردوں کی کہنیاں زمین سے اٹھنی ہوتی ہوں اور عورتوں

کی کہنیاں زمین پر پڑھی ہوئی ہوں۔

- ④ مردوں کو سجدے میں دونوں پاؤں انگلیوں کے بل کھڑے رکھنے چاہئیں مگر عورتیں دونوں پاؤں داہنی طرف کونکال دیں۔
- ⑤ مردوں کو بیٹھنے کی حالت میں بائیں پاؤں پر بیٹھنا چاہیے اور داہنے پاؤں کو انگلیوں کے بل کھڑا رکھنا چاہیے اور عورتوں کو دونوں پاؤں داہنی طرف نکال کر بیٹھنا چاہیے۔
- ⑥ عورتوں کو کسی بھی وقت بلند آواز سے قرأت کرنے کا اختیار نہیں بلکہ وہ ہر وقت آہستہ آواز سے قرأت کریں اور مردوں کے لئے بعض حالات میں بلند آواز سے قرأت پڑھنا واجب ہے اور بعض حالات میں جائز ہے۔

نماز وتر پڑھنے کا طریقہ

نماز وتر پڑھنے کا طریقہ یہ ہے کہ دو رکعتیں پڑھ کر بیٹھ جائے اور عِبْدُہٗ وَرَسُوْلُہٗ تَحِیَّاتِ تَحِیَّاتِ پڑھ کر کھڑا ہو جائے پھر تیسری رکعت میں الحمد اور شورت سے فارغ ہو کر اَللّٰہُ اَکْبَرُ کہتا ہوا کانوں تک ہاتھ اٹھائے اور پھر قاعدہ کے مطابق ہاتھ باندھ کر دعائے قنوت پڑھے۔ اس کے بعد رکوع میں جائے اور باقی نماز پوری کرے دعائے قنوت یہ ہے۔

رُغَائِ قنوت

اللَّهُمَّ إِنَّا نَسْتَعِينُكَ وَنَسْتَغْفِرُكَ وَنُؤْمِنُ

اللہ! ہم تجھ سے مدد چاہتے ہیں اور تجھ سے معافی مانگتے ہیں اور تجھ پر ایمان

بِكَ وَنُتَوَكَّلُ عَلَيْكَ وَشَيْئًا عَلَيكَ

رکھتے ہیں اور تجھ پر بھروسہ رکھتے ہیں اور تیری ہمت یا بھی تیری

الْخَيْرَ وَنَشْكُرُكَ وَلَا نَكْفُرُكَ وَنَخْلَعُ

کرتے ہیں اور تیرا شکر کرتے ہیں اور تیری ناشکری نہیں کرتے اور الگ کرتے ہیں

وَنَتْرُكُ مَنْ يَفْجُرُكَ اللَّهُمَّ

اور چھوڑتے ہیں اس شخص کو جو تیری نافرمانی کرے۔ اہی!

إِيَّاكَ نَعْبُدُ وَوَلَكَ نَصَلِي وَنَسْجُدُ وَ

ہم تیری ہی عبادت کرتے ہیں اور تیرے ہی لئے نماز پڑھتے ہیں اور سجدہ کرتے ہیں اور

إِلَيْكَ نَسْعِي وَنَخْشَى وَنَرْجُو رَحْمَتَكَ وَ

تیری ہی طرف دوڑتے ہیں اور پھلتے ہیں اور تیری رحمت کے امیدوار ہیں اور

نَخْشَى عَذَابَكَ إِنْ عَذَابَكَ بِالْكَفَّارِ مُلْحِقٌ

تیرے عذاب سے ڈرتے ہیں بیشک تیرا عذاب کافروں کو پہنچے والا ہے۔

حدیث۔ فرمایا رسول اکرم صلی اللہ علیہ وسلم نے جو شخص وتر

نہ پڑھے وہ ہم میں سے نہیں ہے۔ تین باریوں ہی فرمایا۔ لہذا

وتر نماز کبھی نہ چھوڑو۔

نماز کے فرائض و اجبات، سُنن و مکروہات

فرائض نماز نماز کے چودہ فرض ہیں جن میں سے چند ایسے ہیں جن کا نماز سے پہلے ادا کرنا ضروری ہے اور ان کو نماز کی شرائط بھی کہا جاتا ہے۔ اور چند فرائض ایسے ہیں جو داخل نماز ہیں ان سب کی فہرست یہ ہے ① بدن کا پاک ہونا ② کپڑوں اور جائے نماز کا پاک ہونا ③ ستر عورت یعنی مردوں کو ناف سے گھٹنوں تک اور عورتوں کو چہرے اور ہتھیلیوں اور قدموں کے علاوہ تمام بدن کا لٹھکانا فرض ہے ④ نماز کی جگہ کا پاک ہونا ⑤ نماز کا وقت ہونا ⑥ قبلہ کی طرف رخ کرنا ⑦ نماز کی نیت کرنا یہ سب شرائط ہیں ⑧ تکبیر تحریمیہ ⑨ قیام یعنی کھڑا ہونا ⑩ قرأت یعنی ایک بڑی آیت یا تین چھوٹی آیتیں یا ایک چھوٹی سورت پڑھنا ⑪ رکوع کرنا ⑫ سجدہ کرنا ⑬ قعدہ اخیرہ ⑭ اپنے ارادہ سے نماز ختم کرنا۔

اگر ان میں سے کوئی چیز بھی جان کر یا بھول کر رہ جائے تو نماز نہ ہوگی دوبارہ پڑھنا فرض ہوگا۔

واجبات نماز ذیل کی چیزیں نماز میں واجب ہیں ① الحمد پڑھنا اور ② اس کے ساتھ کوئی سورت ملانا ③ فرضوں کی پہلی دو رکعتوں میں قرأت کرنا ④ الحمد کو سورت سے لے قعدہ بیٹھنے کو کہتے ہیں۔ جس قعدہ میں سلام پھیرتے ہیں وہ قعدہ اخیرہ ہے۔

پہلے پڑھنا ۵ رکوع کر کے سیدھا کھڑا ہونا ۶ دونوں سجدوں کے درمیان بیٹھنا ۷ پہلا قعدہ کرنا ۸ التیمات پڑھنا ۹ لفظ سلام سے نماز ختم کرنا ۱۰ ظہر و عصر میں قرات آہستہ پڑھنا ۱۱ امام کے لئے مغرب و عشاء کی پہلی دونوں رکعتوں اور فجر و جمعہ و عیدین اور تراویح کی سب رکعتوں میں قرات بلند آواز سے پڑھنا ۱۲ وتر میں دُعا کے قنوت پڑھنا اور ۱۳ دُعا کے قنوت سے پہلے تکبیر کہنا ۱۴ عیدین میں چھ زائد تکبیریں کہنا۔

واجبات میں سے اگر کوئی واجب بھول کر پھوٹ جائے تو سجدہ سہو کرنا واجب ہوگا جس کا بیان آنے والا ہے انشاء اللہ تعالیٰ اور قصداً چھوڑ دینے سے نماز دوبارہ پڑھنا واجب ہوتا ہے۔

ان چیزوں سے نماز فاسد ہو جاتی ہے یعنی **مفسدات نماز** ٹوٹ جاتی ہے خواہ قصداً پھوٹ جائیں یا بھول کر ۱ بات کرنا خواہ تھوڑی ہو خواہ بہت قصداً ہو یا بھول کر۔ ۲ سلام کرنا یا سلام کا جواب دینا ۳ پھینکنے والے کے جواب میں یَرْحَمَكَ اللهُ کہنا ۴ رنج کی خبر سن کر اِنَّ اللّٰهَ وَاَنَا اِلَيْهِ رَاٰجِعُوْنَ پورا یا تھوڑا سا پڑھنا یا اچھی خبر سن کر الْحَمْدُ لِلّٰهِ کہنا یا عجیب خبر سن کر مُسْتَحَانَ اللّٰهِ کہنا ۵ لکھ تکلیف کی وجہ سے آہ، اوہ یا آف کرنا ۶ اپنے امام کے سوا کسی دوسرے کو لقمہ دینا ۷ قرآن شریف دیکھ کر نماز میں پڑھنا ۸ پڑھنے میں ایسی غلطی کرنا جس سے نماز

فاسد ہو جاتی ہے (جس کی تفصیل بڑی کتابوں میں لکھی ہے) ⑨ عمل کثیر یعنی زیادہ کام کرنا مثلاً ایسا کام کرنا جسے دیکھنے والا یہ سمجھے کہ یہ شخص نماز نہیں پڑھ رہا ہے یا مثلاً ایک ساتھ دونوں ہاتھوں سے کوئی کام کرنا ⑩ قصداً یا بھول کر کچھ کھانا پینا ⑪ قبلہ سے سینہ کا پھر جانا ⑫ درد یا مصیبت کی وجہ سے اس طرح رونا کہ آواز میں حروف بچل جائیں ⑬ نماز میں ایسی آواز سے ہنسنا جسے کم از کم خود سن لے ⑭ امام سے آگے بڑھ جانا۔

یہ چند مفسدات لکھ دیتے ہیں بڑی کتابوں میں چند اور بھی لکھے ہیں۔

یہ چیزیں نماز میں سنت ہیں ① تکبیر تحریر

نماز کی سنتیں

کے وقت مردوں کو دونوں ہاتھ کانوں تک اٹھانا اور عورتوں کو سینے تک اٹھانا ② مردوں کو ناف کے نیچے اور عورتوں کو سینے پر ہاتھ باندھنا ③ ثنا یعنی سُبْحَانَكَ اللَّهُمَّ آخِر تک پڑھنا۔ ④ اَعُوذُ بِاللَّهِ (پوری) پڑھنا ⑤ بِسْمِ اللّٰهِ (پوری) پڑھنا ⑥ ایک رُکن سے دوسرے رُکن کو منتقل ہونے کے وقت اللَّهُ أَكْبَرُ کہنا ⑦ زُكُوع سے اُٹھتے ہوئے سَمِعَ اللّٰهُ لِمَنْ حَمِدَهُ اور رَبَّنَا لَكَ الْحَمْدُ کہنا ⑧ زُكُوع میں سُبْحَانَ رَبِّيَ الْعَظِيمِ کہنے سے کم تین مرتبہ کہنا اور ⑨ سجدہ میں کم سے کم تین مرتبہ سُبْحَانَ رَبِّيَ الْأَعْلَى کہنا ⑩ دونوں سجدوں کے درمیان اور التَّيَّات کے لئے مردوں کو بائیں پاؤں پر بیٹھنا اور سیدھا پاؤں کھڑا کرنا اور عورتوں کو دونوں پاؤں

سیدھی طرف نکال کر کولہوں پر بیٹھنا ⑪ درود شریف پڑھنا ⑫ روبرو کے بعد دعا پڑھنا ⑬ سلام کے وقت دائیں بائیں مسہ پھیرنا۔ ⑭ سلام میں فرشتوں، مقتدیوں اور نیک جنات جو حاضر ہوں ان کی نیت کرنا۔ اور اگر مقتدی ہو تو امام کے پیچھے ہونے کی صورت میں دونوں سلاموں میں امام کی بھی نیت کرے اور اگر امام کے دائیں بائیں ہو تو جس طرف امام ہو اس سلام میں اس کی نیت کر لے۔

نماز کے مستحبات ① اگر چادر اوڑھے ہو تو کانوں تک ہاتھ اٹھانے کے لئے مردوں کو چادر سے ہاتھ نکالنا ② جہاں تک ممکن ہو کھانسی کو روکنا ③ جہاں آئے تو مس نہ بند کرنا ④ کھڑے ہونے کی حالت میں سجدہ کی جگہ اور رکوع میں قدموں پر اور سجدہ میں ناک پر اور قعدہ میں گود میں اور سلام کے وقت کاندھوں پر نظر رکھنا۔

مکروہات نماز یہ چیزیں نماز میں مکروہ ہیں ① کوکھ پر ہاتھ رکھنا ② آستین سے باہر ہاتھ نکالے رکھنا ③ کپڑا سمیٹنا ④ جسم یا کپڑے سے کھیلنا ⑤ انگلیاں چٹھانا ⑥ دائیں بائیں گردن موڑنا ⑦ مرد کو جوڑا گوندھ کر نماز پڑھنا ⑧ انگڑائی لینا ⑨ کتے کی طرح بیٹھنا ⑩ مرد کو سجدے میں ہاتھ زمین پر پھٹانا ⑪ سجدے میں (مردوں کے لئے) پیٹ کو رانوں سے ملانا ⑫ بغیر عذر کے چائیل زانو (آلتی پالتی مار کر) بیٹھنا ⑬ امام کا محراب کے اندر کھڑا ہونا۔

- ۱۳) صف سے علیحدہ تنہا کھڑا ہونا ۱۴) سامنے یا سر پر تصویر ہونا۔
 ۱۵) تصویر والے کپڑے میں نماز پڑھنا ۱۶) کندھوں پر چارریا
 کوئی کپڑا لگانا ۱۷) پیشاب یا پاخانہ زیادہ بھوک کا تقاضا ہوتے
 ہوئے نماز پڑھنا ۱۸) سر کھول کر نماز پڑھنا۔ یہ کراہت کا حکم
 مردوں کا ہے۔ عورت سر کھول کر نماز پڑھے گی تو نماز نہ ہوگی۔
 ۱۹) آنکھیں بند کر کے نماز پڑھنا۔

سجدة سہو

کسی واجب کے چھوٹ جانے یا واجب یا فرض میں تاخیر یعنی
 دیر ہو جانے یا کسی فرض کو اس کی جگہ سے ہٹا کر پہلے کر دینے یا کسی
 فرض کو دو بار ادا کر دینے سے سجدة سہو واجب ہو جاتا ہے اور اس
 سے بھول کی تلافی ہو جاتی ہے۔ اگر قصد ایسا کرے تو سجدة سہو سے
 کام نہ چلے گا بلکہ نماز کا ذہراناً لازم ہوگا۔ اور اگر کوئی فرض چھوٹ جائے
 تو اس کی تلافی سجدة سہو سے نہ ہوگی۔

سجدة سہو کا طریقہ یہ ہے کہ آخری رکعت
 میں **طریقہ سجدة سہو** **عَبْدُہٗ وَرَسُولُہٗ** تک التحیات پڑھ کر

: دہنی طرف سلام پھیر کر دو سجدے کرے، ہر مرتبہ سجدة کو جاتے
 ہوئے **اللہ اکبر** کہے اور دونوں سجدے کر کے بیٹھ جاوے اور
 دوبارہ پوری التحیات اور اس کے بعد درود شریف اور دعا پڑھے

پھر دونوں طرف سلام پھیرے۔

نمازِ قصر

جو شخص ۴۸ میل کے سفر کی نیت سے اپنے شہر یا قصبہ یا بستی سے نکل جائے اس کے لئے واپس آنے تک ظہر، عصر اور عشاء کی فرض نماز چار رکعت کے بجائے دو رکعت رہ جاتی ہے، ہاں اگر سفر میں کسی جگہ روز یا اس سے زیادہ ٹھہرنے کی نیت کر لے، تو پوری چار رکعتیں پڑھنا فرض ہو جاتا ہے۔ ۴۸ میل کا سفر خواہ پیدل کرے خواہ ریل سے خواہ ہوائی جہاز سے خواہ اور کسی سواری سے سب کا یہی حکم ہے جو اد پر ذکر ہوا ہے۔

نیت کرتا ہوں دو رکعت نماز قصر کی وقت ظہر (یا عصر یا عشاء) کا واسطے اللہ تعالیٰ کے

نیت نمازِ قصر

رخ میرا کعبہ شریف کی طرف اللہ اکبر۔

مسئلہ۔ قصر صرف ظہر، عصر اور عشاء کے فرضوں میں ہے۔ مغرب اور فجر میں نہیں۔ اور فرضوں کے علاوہ اور کسی نماز میں بھی قصر نہیں ہے۔

مسئلہ۔ مسافر آدمی اگر ایسے امام کے پیچھے نماز پڑھے جس کے لئے قصر جائز نہیں تو مسافر کو بھی اس کے ساتھ پوری نماز پڑھنی ہوگی۔

آخر تک پڑھیں۔ سُبْحَانَكَ اللَّهُمَّ کے بعد امام زائد تین تکبیریں کہے اور مقتدی بھی اس کے ساتھ تینوں تکبیریں کہتے جائیں زائد تکبیرات میں ہر مرتبہ مثل تکبیر تحریمیہ کے دونوں ہاتھ کانوں تک اٹھائیں اور ہر تکبیر کے بعد انا توقف کریں کہ تین مرتبہ سُبْحَانَ اللَّهِ کہہ سکیں تیسری تکبیر کے بعد ہاتھ نہ لٹکائیں بلکہ باندھ لیں اور امام اَعُوذُ بِاللَّهِ اور بِسْمِ اللَّهِ (آخر تک) پڑھ کر سورہ فاتحہ اور کوئی سورت پڑھے مقتدی خاموش کھڑے سنتے رہیں۔ پھر رکوع سجدہ کر کے دوسری رکعت میں امام پہلے سورہ فاتحہ اور کوئی سورت پڑھے اس کے بعد تین تکبیریں امام اور مقتدی سب کہیں اور ہر بار کانوں تک ہاتھ اٹھا کر چھوڑ دیں پھر چوتھی تکبیر ہاتھ اٹھائے بغیر کہتے ہوئے رکوع میں چلے جائیں اور روزانہ کی طرح باقی نماز پوری کریں۔

مسئلہ۔ نماز عید الفطر اور عید الاضحیٰ مردوں پر واجب ہے اس کا چھوڑنا گناہ ہے۔ ہاں اگر شرعی سفر میں ہوں جس کا بیان نماز قصر کے بیان میں گذرا تو ان نمازوں میں شرکت نہ کرنے کی اجازت ہے۔
مسئلہ۔ بہت سے لوگ عیدین کے دن خطبہ چھوڑ کر چل دیتے ہیں یا خطبہ کے وقت بیٹھتے تو ہیں مگر باتیں کرتے رہتے ہیں یہ سب خلاف شرع ہیں۔

عید الفطر کی نماز کو جاتے ہوئے راستہ میں آہستہ آواز سے تکبیر تشریح پڑھتے ہوئے جائیں اور عید الاضحیٰ

تکبیر تشریح

کی نماز کو جاتے ہوئے باواز بلند تکبیر تشریح کہتے جائیں تکبیر تشریح یہ ہے

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ

اللہ سب سے بڑا ہے اللہ سب سے بڑا ہے اللہ کے سوا کوئی معبود نہیں

وَاللَّهُ أَكْبَرُ اللَّهُ أَكْبَرُ وَ لِلَّهِ الْحَمْدُ

اور اللہ سب سے بڑا ہے اللہ سب سے بڑا ہے اور اللہ ہی کے لئے حمد ہے

مسئلہ بقر عید کی نویں تاریخ کی نماز فجر سے لے کر تیرھویں تاریخ کی عصر تک ہر فرض نماز کے بعد باواز بلند ایک بار تکبیر تشریح کہنا واجب ہے۔ امام مہملول جائے تو مقتدی خود شروع کریں اس کا انتظار نہ کریں۔

مسئلہ عورت اس تکبیر کو آہستہ آواز سے پڑھے۔

سجدة تلاوت

قرآن شریف میں چودہ مقام ایسے ہیں جن کے پڑھنے یا سننے سے سجدہ کرنا واجب ہوتا ہے۔ اس کو سجدہ تلاوت کہتے ہیں۔ ان جگہوں پر قرآن شریف میں حاشیہ پر السجدة لکھا ہوا ہے۔ لیکن سترھویں پارہ کے آخر میں جہاں السجدة لکھا ہے حنفی مذہب میں وہاں سجدہ نہیں ہے اور یہ جگہ چودہ کے علاوہ ہے۔

مسئلہ تلاوت کرتے ہوئے جس وقت سجدہ کی آیت تلاوت کرے اسی وقت سجدہ کر لینا چاہیئے۔ اگر کسی وجہ سے اس وقت

سجدہ نہیں کیا تو معاف نہیں ہوا بعد میں ضرور کر لیوے۔ سجدہ تلاوت پڑھنے والے پر واجب ہوتا ہے اور جو سجدہ کی آیت نے اس پر بھی۔

مسئلہ سجدہ تلاوت ادا کرنے کا طریقہ یہ ہے کہ کھڑے ہو کر تکبیر کہتا ہو ایک سجدہ کرے اور پھر تکبیر کہتا ہو اٹھ کھڑا ہو یہ تو افضل طریقہ ہے لیکن اگر بیٹھے بیٹھے ہی سجدہ میں چلا گیا اور سجدہ سے اٹھ کر بیٹھ گیا تب بھی سجدہ ادا ہو گیا۔ تلاوت کا صرف ایک ہی سجدہ کیا جاتا ہے نماز کی طرح دو سجدے نہیں ہوتے۔

مسئلہ اگر کسی نے سجدہ کی ایک آیت کو ایک ہی مجلس میں دو مرتبہ یا دو سے زیادہ پڑھا یا سنا تو ایک سجدہ واجب ہوگا۔

مسئلہ سجدہ تلاوت کی ادائیگی کے لئے بدن، کپڑا، جگہ کا پاک ہونا، ستر ڈھانکنا، قبلہ رخ ہونا، سجدہ ادا کرنے کی نیت کرنا، با وضو ہونا شرط ہے۔

مسئلہ تلاوت کرتے کرتے سجدہ کی آیت چھوڑ جانا مکروہ ہے۔
مسئلہ تلاوت کرنے والا اگر سجدہ کی آیت آہستہ پڑھ لیوے تاکہ حاضرین تک آواز نہ پہنچے تو یہ مستحب ہے لیکن تراویح میں امام آیت سجدہ بھی زور سے پڑھے اور سب اس کے ساتھ سجدہ کریں۔

تراویح کا بیان

مسئلہ ماہ رمضان میں مردوں اور عورتوں کے لئے پیش رکعت تراویح بعد نماز عشاء ادا کرنا سنت مؤکدہ ہے۔

حدیث ارشاد فرمایا نبی کریم صلی اللہ علیہ وسلم نے کہ جس نے رمضان (کی راتوں) میں قیام کیا اس کے پچھلے گناہ معاف کر دیئے گئے۔

مسئلہ مردوں کو نماز تراویح باجماعت ادا کرنا سنت علی الکفایہ ہے اگر تمام اہل محلہ الگ الگ تراویح پڑھ لیں گے اور جماعت بالکل نہ ہوگی تو سب گناہگار ہوں گے۔ اور اگر باجماعت ادا ہو رہی ہے اور کسی نے تنہا پڑھ لی تو یہ شخص گناہگار تو نہ ہوگا مگر فضیلت جماعت سے محروم ہوگا۔

مسئلہ نماز تراویح پیش رکعت دس سلاموں کے ساتھ ادا کریں اور ہر چار رکعت کے بعد تھوڑی دیر آرام کر لینا مستحب ہے۔

مسئلہ رمضان شریف کے پورے مہینے میں ایک مرتبہ قرآن شریف تراویح میں ختم کرنا سنت ہے۔

مسئلہ نابالغ کے چھپے نماز تراویح پڑھنا درست نہیں ہے۔

مسئلہ بعض جگہ تراویح میں قرآن شریف ۱۵-۲۰ دن میں یا اس کے بعد مہینہ ختم ہونے سے پہلے ختم ہو جاتا ہے تو بہت سے لوگ اس کے بعد نماز تراویح چھوڑ دیتے ہیں یہ غلط ہے۔ کیونکہ قرآن شریف

ختم کرنا مستقل ثواب کی چیز ہے اور پورے سینے تراویح پڑھنا علیحدہ مستقل سنت ہے۔

نیت تراویح نیت کرتا ہوں میں دو رکعت نماز سنت تراویح کی واسطے اللہ تعالیٰ کے۔ رُخ میرا کعبہ کی طرف پیچھے اس امام کے اللہ اکبر۔

نمازِ جنازہ

جنازہ کی نماز فرض کفایہ ہے۔ اگر کچھ لوگ (بلکہ ایک مرد یا ایک عورت بھی) پڑھ لے تو فرض ادا ہو جاتا ہے۔ لیکن جس قدر بھی زیادہ آدمی ہوں اسی قدر میت کے حق میں اچھا ہے کیونکہ نہ معلوم کس کی دعا لگ جائے اور اس کی مغفرت ہو جائے۔

حدیث فرمایا رسول اللہ صلی اللہ علیہ وسلم نے کہ جو بھی مسلمان مرجائے پھر کھڑے ہو کر چالیس آدمی اس کے جنازے کی نماز پڑھ لیں جو اللہ کے ساتھ کسی چیز کو شریک نہ کرتے ہوں تو اللہ ضرور ان کی سفارش میت کے حق میں قبول فرمائے گا۔

مسئلہ جنازہ کی نماز میں صرف چار تکبیریں اور قیام یعنی کھڑا ہونا فرض ہے۔

طریقہ نمازِ جنازہ یہ ہے کہ میت کو آگے رکھ کر اس کے سینے کے مقابل امام کھڑا ہو اور نمازِ جنازہ کی نیت کریں۔

نیت اس طرح ہے۔ نیت کرتا ہوں میں کہ نماز ادا کروں اس جنازہ کی، تعریف واسطے اللہ تعالیٰ کے۔ دُعا اس نیت کے لئے پچھو اس امام کے رُخ میرا کعبہ شریف کی طرف نیت کر کے دونوں ہاتھ مثل کعبہ تحریمیہ کے کانوں تک اٹھا کر لیکر اَللّٰهُ اَكْبَرُ کہہ کر مثل عام نمازوں کے ہاتھ بندھ لیں پھر سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَجَلَّ ثَنَاءُكَ وَلَا إِلَهَ غَيْرُكَ پڑھیں۔ اس کے بعد پھر ایک بار اللہ اکبر کہیں مگر اس مرتبہ ہاتھ نہ اٹھائیں۔ اس کے یہ نو شریف پڑھیں اَللّٰهُمَّ صَلِّ عَلٰى مُحَمَّدٍ وَعَلٰى اٰلِ مُحَمَّدٍ كَمَا صَلَّيْتَ وَسَلَّمْتَ وَبَارَكْتَ وَرَحِمْتَ وَتَرَحَّمْتَ عَلٰى اِبْرَاهِيْمَ وَعَلٰى اٰلِ اِبْرَاهِيْمَ اِنَّكَ حَمِيْدٌ مُّجِيْدٌ پھر ایک مرتبہ اللہ اکبر کہیں اس مرتبہ بھی ہاتھ نہ اٹھائیں اس تکبیر کے بعد نیت کے لئے دُعا کریں۔ اگر بالغ مرد یا عورت ہو تو یہ دُعا پڑھیں۔

اَللّٰهُمَّ اغْفِرْ لِحَيَاتِنَا وَمَيِّتِنَا وَشَاهِدِنَا

اے اللہ! تو ہمارے زندوں کو بخش دے اور ہمارے مرنے والوں کو اور ہمارے شاہدوں کو

وَغَائِبِنَا وَصَغِيْرِنَا وَكَبِيْرِنَا وَذَكَرْنَا وَانْتَشَانَا

اور ہمارے غائبوں کو اور ہمارے چھوٹوں کو اور بڑوں کو اور ہمارے مرنے والوں کو اور ہمارے غور کرنے والوں کو

اَللّٰهُمَّ مَنْ اَحْيَيْتَهُ مِنْ اَحْيَيْتَهُ مِنْ اَحْيَيْتَهُ عَلٰى الْاِسْلَامِ

اے اللہ! ہمیں سے جو جسے زندہ رکھے تو اسے اسلام پر زندہ رکھ۔

وَمَنْ تَوَفَّيْتَهُ مِنْ تَوَفَّيْتَهُ عَلٰى الْاِيْمَانِ

اور ہم میں سے جو جسے موت دے اے ایمان پر موت دے۔

اور اگر میت نابالغ لڑکا ہو تو یہ دُعا پڑھیں

اللَّهُمَّ اجْعَلْهُ لَنَا فَرَطًا وَاجْعَلْهُ لَنَا اجْرًا

اے اللہ! اس بچے کو تو ہمارے لئے پہلے سے جا کر انتظام کر دالا بنا اور اس کو ہماری لئے

ذخیرا و اجعلہ لنا شافعًا و مُشفعًا

اجر اور ذخیرہ اور سفارش کرنے والا اور سفارش منظور کیا ہوا بنادے۔

اور اگر میت نابالغ لڑکی ہو تو یہ دُعا پڑھیں

اللَّهُمَّ اجْعَلْهَا لَنَا فَرَطًا وَاجْعَلْهَا لَنَا اجْرًا

اے اللہ! اس بچی کو تو ہمارے لئے پہلے سے جا کر انتظام کر دوال بنا اور اس کو ہماری لئے اجر اور

ذخیرا و اجْعَلْهَا لَنَا شَافِعَةً وَ مُشَفَعَةً

ذخیرہ اور سفارش کرنے والی اور سفارش منظور کی ہوئی بنا۔

پھر جو تھی بار بغیر ہاتھ اٹھائے اللہ! آگے بڑھیں اور اس کے بعد دونوں طرف سلام پھیریں۔

مسئلہ جنازہ کی نماز میں تکبیر کہتے ہوئے آسمان کی طرف منہ اٹھانا بے اصل ہے

مسئلہ اگر جوتے ناپاک ہوں تو ان کو ہن کر یا ان کے اوپر کھڑے ہو کر نماز جنازہ ادا نہ ہوگی۔ بہت سے لوگ اس کا خیال نہیں کرتے۔

مسئلہ جنازہ کی نماز میں مقتدیوں کی تین صفیں کر دینا مستحب ہے۔

الحمد للہ نماز کا بیان ختم ہوا۔ اب چالیس عاتیں بھی جاتی ہیں۔ ان کو بھی یاد کریں اور موقع کے مطابق پڑھا کریں۔ یہ حضرت رسول مقبول صلی اللہ علیہ وسلم کی بتائی ہوئی ہیں۔

www.qarishzeebonline.com



Hafiz Muhammad Shehzeeb